


**07 IUNIE
GAVRIIL STAMATELATOU**

**PARACLISUL
SF. CUVIOS
PANAGHIE
BASSIAS
DE LA
KEFALONIA**

PARACLISIER-GR



Παρακλητικός Κανών

Ἁγίου ΠΑΪΣΙΟΥ-ΠΑΝΑΓΗ Μπασιά

ἀρχιμ. Γαβριήλ Σταματελάτου

Εὐλογήσαντος τοῦ Ἱερέως ὁ ρμβ' (142) Ψαλμός καί τὸ Θεὸς Κύριος μετὰ τῶν στίχων αὐτοῦ. Εἶτα τὰ Τροπάρια. Ἦχος δ'. Ταχὺ προκατάλαβε.

Ταχὺ προκατάλαβε, Πάτερ Παῖσιε, καὶ σῶσον τοὺς δούλους σου τῶν ἐνεστώτων δεινῶν, καὶ πάντων τῶν θλίψεων· ἔχεις γὰρ πρὸς τὸν Κτίστην, καὶ Θεὸν παρρησίαν, πάρεσο οὖν ἐν τάχει, τοῖς πιστῶς σέ καλοῦσι, τὴν σὴν νῦν προστασίαν, καὶ σκέπην δωρούμενος.

Δόξα. Ὁ αὐτός. Ὁ ὑψωθείς ἐν τῷ Σταυρῷ.

Τοῦ Ἱερέως τῇ πανσέπτῳ εἰκόνι, πιστοὶ προσπέσωμεν, αὐτῷ ἐκβοῶντες, οἱ ἁμαρτίαις πολλαῖς ἐγκυλινδούμενοι· σπεῦσον, ὦ Παῖσιε, Ἱερεῦ τοῦ Κυρίου, σαῖς πρὸς τὸν Φιλάνθρωπον, ἱεραῖς ἱκεσίαις· παντός κινδύνου, λύπης καὶ φθορᾶς, καὶ δεινῶν νόσων, ἀπάλλαξον ἅπαντας.

Καὶ νῦν. Ὁ αὐτός. Θεοτοκίον Παναγίας Διωτίσης.

Τὴν χαριτόβρυτον πιστοὶ τῆς Παρθένου, τῆς Διωτίσης τὴν θείαν εἰκόνα, προσκυνοῦντες ἐν πίστει, χαρμονικῶς βοήσωμεν Ἀὐτῇ· χαίροις ὁ ἀένναος, ποταμὸς τῶν θαυμάτων, τοὺς ἐν πίστει προστρέχοντας, ἅπαντας καταρδεύων· τῇ

ν προστασίαν ἔχοντες τὴν Σὴν, Σέ ἀνυμνοῦμεν Διώτ
ισσα Πανάχραντε.

Ὁ Ν' (50) Ψαλμός.

Ὁ Κανὼν.

Ὠδὴ α'. Ἦχος πλ. δ'. Ὑγρὰν διοδεύσας.

Ῥημάτων ψυχῆς μου τῆς ταπεινῆς, ἐπάκουσον,
μάκαρ, καὶ παράσχου μοι συμπαθῶς,
τῆς σῆς ἀντιλήψεως τὴν χάριν, Ὅσιε Πάτερ,
θεόφρον Παῖσιε.

Ὡς δῶρον πλουτήσαντες ἱερόν, Παῖσιε Πάτερ,
τόν σόν τάφον, τὰ νῦν αὐτῷ, προσφεύγομεν τούτῳ
πάσῃ ὥρᾳ, καὶ παντός πόνου ταχέως λυτρούμεθα.

Νοσοῦσαν μου ἴασαι τὴν ψυχὴν,
Παῖσιε τρισμάκαρ, τῶν νοσοῦντων
ὁ ἰατρός, καὶ βαίνειν τὰς τρίβους τοῦ Κυρίου,
σῆ μεσιτεία, παμμάκαρ, ἐνίσχυσον.

Θεοτοκίον.

Κυρίως Σέ οἶδαμεν ἀληθῶς, πάντες Θεοτόκον,
τὰς ἐλπίδας μετὰ Θεόν, ἐπὶ Σοί ἐναποθέτοντες σω
θῆναι, ταῖς Παῖσιου λιταῖς νῦν ἐλπίζομεν.

Ὠδὴ γ'. Οὐρανίας ἀψίδος.

Ἔχοντές σε μεσίτην, πρὸς τὸν Θεόν, Ἄγιε,
Ληξουραῖοι πάντες τιμῶμέν, σε καὶ γεγαίρομεν,
Πάτερ Παῖσιε, τοὺς σέ πιστῶς εὐφημοῦντας,
πειρασμῶν ἀπάλλαξον, τῇ μεσιτεία σου.

Δαιμονίων ἐνέδρας, τὰς ἀπεινεῖς, Ὅσιε,
πάσας ὑπεξήλθες πανσόφως, Πάτερ Παῖσιε, ἐπὶ πολ
ίτευμα, ἐν οὐρανοῖς κεκτημένος· ὄθεν ἰκετεύω σε,
σύ μοί προΐστασο.

Ἰκετεύω σε, μάκαρ,
τὴν ψυχικὴν σκότωσιν, καὶ τὴν τῆς σαρκὸς ἀρρωσ
τίαν, ταχέως ἴασαι·
σύ γὰρ τοῦ αἵροντος, τὰς ἀσθενείας τοῦ κόσμου,
τὴν πτωχείαν ἔστερξας, Πάτερ Παῖσιε.

Παρρησίαν ὡς ἔχων, πρὸς τὸν Θεόν, Ἄγιε, ὡς
ἐπὶ τῆς γῆς διατρίψας ἐν ὁσιότητι,
Ὡ σύ ἐλάτρευσας, Πάτερ, μὴ παύσει πρεσβεύων,
ὑπὲρ τῶν τιμώντων σε, θεῖε Παῖσιε.

Θεοτοκίον.

Τὴν ποιμνὴν Σου ταύτην, Θεοχαρίτωτε
Δέσποινα, πάσης ἐπηρείας τοῦ βίου, καὶ περιστάσε
ως, τήρει ἀπήμονον, ἀλλὰ καὶ ταύτην συντήρει,
Σοὶ δυνάμει ἄτρωτον, θεῖα Διώτισσα.

Διάσωσον, ἀπὸ κινδύνων τοὺς δούλους σου,
θεοφόρε, ὧν ἐκ Θεοῦ προστάτης
γεγέννησαι, καὶ φύλαξ καὶ ῥύστης τούτων, Παῖσιε.

Ἐπάκουσον, Διώτισσα Κόρη Θεογεννήτορ,
τὰς ἰκεσίας, Παρθένε,
τῶν δούλων Σου καὶ λύτρωσαι ἡμᾶς, ἐκ παντοίων
κινδύνων.

Κάθισμα. Ἦχος β'. Πρεσβεία θερμή.

Προστάτης θερμός, ὑπάρχεις, ὦ Παῖσιε,
τοῖς πόθῳ θερμῷ, τῷ τάφῳ
σου προστρέχουσι, καί πίστει γεραίρουσι, καί βο
ῶσί σοι, μακάριε· ὄθεν κινδύνων λύτρωσαι ἡμᾶς,
ὡς φύλαξ ἄγρυπνος, καί μέγας πρόμαχος.

Ὠδή δ'. Εἰσακήκοα Κύριε.

Νέος σὺ νῦν ἀνέτειλας,
φαινός καί λαμπρός ἀστήρ τῇ Ἐκκλησίᾳ, Ἅγιε,
τοὺς πάντας καταυγάζων, καί φωτίζων τοὺς εὐσεβε
ῖς, Παῖσιε.

Θεοφόρε Παῖσιε, πάντας σοῦ ὁ βίος
βροτοὺς ἐξέπληξε, καί οὐράνια στρατεύματα,
σοῖς ἀγῶσι, Πάτερ, ὑπερηϋφρανας.

Τοὺς θορύβους τοῦ βίου μου, Ὅσιε,
κόπασον ταῖς πρεσβείαις σου, καί τὸν κλύδωνα κ
ατεύνασον τῶν παθῶν, ψυχῆς καί τοῦ σαρκίου
μου.

Τῶν Κεφαλληνέων ἀγλαΐσμα, δόξα οἰκουμένης,
Ληξουραίων καύχημα, ἀνεδείχθης, ὦ Παῖσιε,
Ἐκκλησίας κλέος δέ καί ἐδραῖωμα.

Θεοτοκίον.

Ὁδυνῶν ἐλευθέρωσον, τῶν κατὰ ψυχὴν καί σῶ
μα, Πανάμωμε, πάντων ἡμῶν, θεῖα Διώτισσα,
τοὺς τὰ μεγαλεῖα Σου δοξάζοντας.

Ὡδή ε' . Ἴνα τί μέ ἀπώσω.

Ἐν νυκτί καί ἡμέρα, σέ ἐπικαλοῦμαι
τόν μέγαν προστάτην μου, ἐν παντί με τόπω, καί
καιρῷ διαφύλαξον ἄτρωτον, ἀπό πάσης
βλάβης καί ἐπηρείας ἐναντίων, τόν εἰς σέ τήν
ἐλπίδαν μου θέμενον.

Ἀναιμάκτους θυσίας, λειτουργῶν προσέφερες
Θεῶ, τρισόλβιε, Ἱερεῦς ὑπάρχων τοῦ Ὑψίστου,
Παῖσιε ἀοίδημε· ἀλλά Τοῦτον, Πάτερ,
ἐκδυσωπῶν μή διαλείπης, ὑπέρ τῶν πίστει τιμώντων
σε.

Ὡς τό βάρος βαστάσας, τῆς ἡμέρας
οἷα ἐργάτης δόκιμος, καί τό δεδομένον τάλαντον
αὐξήσας ἀκήκοας, τῆς φωνῆς τῆς θείας, δεῦρο δή,
ὦ πιστέ μου δοῦλε, εἴσελθε εἰς τήν χαράν
τοῦ Κυρίου σου.

Θεοτοκίον.

Κόσμου οὔσα προστάτης, Μητέρα Διώτισσα Ἄειπ
άρθενε, Σύ μέ κυβέρνησον, ὀδήγησόν με εἰς εὐθείαν
ὁδόν καί κατεύθυνον, πρὸς δικαιοσύνης,
τρίβους ὀρθάς τόν λογισμόν μου, τῆς ψυχῆς τὰς π
ορείας ἰθύνουσα.

Ὡδή στ' . Τήν δέησιν ἐκχεῶ.

Θανάτου, φθοροποιοῦ
ἀπάλλαξον, τήν ψυχὴν μου, ὦ Παῖσιε Πάτερ,
τῷ τῷ τάφῳ σου ἐν πίστει προσφεύγοντι, καί

ῥῦσαι πρεσβείαις σου, ἐκ πάσης νόσου χαλεπῆς, καὶ αἰ δεινῶν συνεχῶν περιστάσεων.

Ὡς ἄλλον, Σαμουήλ ὁ Κύριος, ἐγνωκῶς τὸ εὐγενὲς τῆς ψυχῆς, σου, ἱεουργόν, ὃ τρισμάκαρ, προκρίνει, τῆς Ἐκκλησίας Ληξουραίων, Παῖσιε, ἦν ὡσπερ πάγκαλος ποιμὴν, πρὸς νομάς Παραδείσου ὠδήγησας.

Ὡς τεῖχος, καταφυγῆς κεκτήμεθα, καὶ ψυχῶν ἀσφαλῆ σωτηρίαν, καὶ γλυκασμόν ἐν ταῖς θλίψεσι, μάκαρ, καὶ τῇ μορφῇ σου αἰεὶ ἐγκαυχώμεθα, Παῖσιε, καὶ νῦν ἡμᾶς, ἐκ παντοίων κινδύνων διάσωσον.

Θεοτοκίον.

Ἰάτρευσον, τὴν ψυχὴν μου νοσοῦσαν, δραστικῶς Σου, Θεοτόκε, φαρμάκῳ, καὶ τὸν Υἱόν καὶ Θεόν Σου δυσώπει, μετὰ σεπτοῦ Παῖσιου, ῥυσθῆναι με, γεέννης ἐκείνης τοῦ πυρός, καὶ τυχεῖν οὐρανοῦ ἀπολαύσεως.

Διάσωσον, ἀπὸ κινδύνων τοὺς δούλους σου, θεοφόρε, ὧν ἐκ Θεοῦ προστάτης γεγένησαι, καὶ φύλαξ καὶ ῥύστης τούτων, Παῖσιε.

Ἐπάκουσον, Διώτισσα Κόρη Θεογεννήτορ, τὰς ἱκεσίας, Παρθένε, τῶν δούλων Σου καὶ λύτρωσαι ἡμᾶς, ἐκ παντοίων κινδύνων.

Κοντάκιον. Ἦχος β'. Τοῖς τῶν αἱμάτων σου.

Τῇ προστασία σου σπεύδοντες, Ἅγιε,
τῶν πατρικῶν δωρεῶν σου πληρούμεθα,
Χριστόν μεγαλύνοντες, Ὅσιε, τόν σέ προστάτην
ἡμῖν ἀναδείξαντα, Παῖσιε Ληξουρίου ἀγλάϊσμα.

Προκείμενον. Δίκαιος ὡς φοῖνιξ ἀνθήσει καὶ ὡσεὶ
κέντρος ἢ ἐν τῷ Λιβάνῳ πληθυνθήσεται.

Στ. Ὑπομένων ὑπέμεινα τὸν Κύριον καὶ προσέσχε
μοι καὶ εἰσήκουσε τῆς φωνῆς τῆς δεήσεώς μου.

**Εὐαγγέλιον ἐκ τοῦ κατὰ Ματθαῖον (Κεφ. ια' 27-
30).**

Εἶπεν ὁ Κύριος τοῖς ἑαυτοῦ Μαθηταῖς· πάντα μοι
παρεδόθη ὑπὸ τοῦ Πατρὸς μου· καὶ οὐδεὶς
ἐπιγινώσκει τὸν Υἱὸν εἰ μὴ ὁ Πατήρ· οὐδὲ τὸν Πατέρα
τις ἐπιγινώσκει εἰ μὴ ὁ Υἱὸς καὶ ὃ ἔαν βούληται ὁ Υἱὸς
ἀποκαλύψαι. Δεῦτε πρὸς με πάντες οἱ κοπιῶντες καὶ
πεφορτισμένοι, κἀγὼ ἀναπαύσω ὑμᾶς. Ἄρατε τὸν
ζυγὸν μου ἐφ' ὑμᾶς καὶ μάθετε ἀπ' ἐμοῦ, ὅτι πρᾶός
εἰμι καὶ ταπεινὸς τῇ καρδίᾳ καὶ εὐρήσετε ἀνάπαυσιν
ταῖς ψυχαῖς ὑμῶν· ὁ γὰρ ζυγὸς μου χρηστὸς καὶ τὸ
φορτίον μου ἕλαφρόν ἐστιν.

Δόξα. Ταῖς τοῦ Σοῦ Ὁσίου...

Καὶ νῦν. Ταῖς τῆς Θεοτόκου...

Προσόμοιον. Ἦχος πλ. β'. Ὅλην ἀποθέμενοι.

Στ. Ἐλέησόν με, ὁ Θεός,...

Ὅλην ἀποθέμενος, ἐν οὐρανοῖς τὴν ἐλπίδα,
τὸ θεῖον μελέτημα, ταμιεύσας ἔνδοθεν, ἐχαλίνωσας

, τὸν δεινὸν δράκοντα, τὸν πολλοὺς τρώσαντα, καὶ Σταυροῦ δυνάμει, Ὅσιε, νέκρωσας τέλειον, βίον ἐβίωσω ἰσάγγελον, Πατέρων τε γενόμενος, πάντων ἀκροθίνιον ἔξοχον· ὅθεν ἐντυγχάνων, μεγίστης παρρησίας πρὸς Χριστόν, ὑπὲρ ἡμῶν καθικέτευε, μέγιστε Παῖσιε.

ᾠδὴ ζ' . Οἱ ἐκ τῆς Ἰουδαίας.

Διανοίᾳ εὐθείᾳ, καὶ ἀγάπῃ τελείᾳ καὶ σεμνοῖς ἤθεσι, καὶ πᾶσι ἐπιδόσει, ἀμέμπτου πολιτείας, ζῆν ἡμᾶς καταξιώσον, τῇ σῇ πρεσβείᾳ πρὸς Χριστόν, Παῖσιε θεοφόρε.

Πειρασμῶν καὶ κινδύνων, καὶ ἀνάγκης καὶ θλίψεως ἐλευθέρωσον· καὶ βλάβης τῶν δαιμόνων, τοὺς θαρροῦντας τῇ σκέπῃ σου, καὶ ἐν πίστει κραυγάζοντας· ὁ τῶν Πατέρων ἡμῶν, Θεὸς εὐλογητὸς εἶ.

Τῶν Ἀγγέλων ὑπάρχων, ἰσοστάσιος ὄντως, Πάτερ τρισόλβιε, Παῖσιε θεόφρον, ἐκλύτρωσαι κινδύνων, τοὺς ἐν πίστει κραυγάζοντας· ὁ τῶν Πατέρων ἡμῶν, Θεὸς εὐλογητὸς εἶ.

Θεοτοκίον.

Μητρός Σου ἱκεσίαις, ἀνεξίκακε Λόγε, κινδύνων ῥῦσαι ἡμᾶς, τοὺς πόθῳ Σέ τιμῶντας, ὁμοῦ ταῖς Παῖσιου ἰσχυραῖς παρακλήσεσιν· ὁ τῶν Πατέρων ἡμῶν, Θεὸς εὐλογητὸς εἶ.

ᾠδὴ η' . Τὸν Βασιλέα.

Τοὺς ἐν πίστει, καὶ πόθῳ προσιόντας,
πρὸς ἴασιν τῷ σῶ τάφῳ, θεόφρον,
φύλαττε καὶ σκέπε, εἰς πάντας τοὺς αἰῶνας.

Ἁγίων βίον, ἐν ταῖς ἐσχάταις ἡμέραις,
μιμησάμενος, Παῖσιε παμμάκαρ,
βλύζεις τοῖς σοῖς δούλοις, ἁγιασμόν καὶ χάριν.

Τοὺς δεομένους, ἐκτενῶς, θεοφόρε, καὶ τὴν σὴν
χάριν αἰτοῦντας προσδέχου, τοὺς δοξολογοῦντας,
Θεὸν εἰς τοὺς αἰῶνας.

Θεοτοκίον.

Ταῖς ἱκεσίαις, Χριστέ Σωτήρ
τῆς Μητρός Σου, καὶ Πατρός Παῖσιου σῶσον, πάντ
ας τοὺς ὑποῦντας, Σὸν κράτος εἰς αἰῶνας.

ᾠδὴ θ' . Κυρίως Θεοτόκον.

Βοᾷ σοι εὐχαρίστως, Παῖσιε,
ἡ σὴ πόλις, τῶν Ληξουραίων, χαριστηρίους ὠδὰς,
ἐν σοὶ ἐγκαυχωμένη,
ὡς σωζομένη κινδύνων, ταῖς ἱκεσίαις σου
καὶ θλίψεων.

Μονῆς τῆς Θεοτόκου, τῆς Κορωνιωτίσσης,
θεοπρεπὲς ἀγαλλίαμα πέφηνας, καὶ ἰσχυρόν ἡμῶν
καταφύγιον· ὅθεν ἡμᾶς πάσης λύπης ῥῦσαι, Παῖσιε.

Λυτρούμενος ὡς ὄφθης, πρότερον, Παῖσιε,
τοῖς ἐν Ληξουρίῳ καὶ Κεφαλληνίᾳ, πιστῶς σοι προ
στρέξαντας· οὕτω καὶ νῦν πάσης ῥῦσαί με περιστάσ
εως.

Χαρᾶς μου τήν καρδιαν, πλήρωσον,
τρισμακάρα, τῷ τῇ εἰκόνι σου τῇ θείᾳ
προστρέχοντι, καί τόν Δεσπότην Χριστόν, διά
σοῦ μεγαλύνοντι.

Θεοτοκίον.

Ἡ πάναγνός Σου Μήτηρ, σὺν θείῳ Παῖσιῳ,
ἐκδυσωπεῖ Σέ τόν μόνον Μακρόθυμον, ὅπως κινδύν
ων σώσεις τοὺς Σέ μεγαλύνοντας.

Μεγαλυνάρια.

Ἄξιόν ἐστιν ὡς ἀληθῶς, μακαρίζειν Σε τήν
Θεοτόκον, τήν ἀειμακάριστον καί παναμώμητον, καί
μητέρα τοῦ Θεοῦ ἡμῶν. Τήν τιμιωτέραν τῶν
Χερουβείμ, καί ἐνδοξοτέραν, ἀσυγκρίτως τῶν
Σεραφείμ, τήν ἀδιαφθόρως, Θεόν Λόγον τεκοῦσαν,
τήν ὄντως Θεοτόκον Σέ μεγαλύνομεν.

Πρόφθασον καί σῶσον πάντας ἡμᾶς,
δεινῆς καταϊγίδος , τῆς ἀπειλούσης Παῖσιε,
τοὺς εἰς σέ καταφεύγοντας, καί τήν μνήμην σου
τήν θείαν γεραίροντας.

Τόν φωστῆρα πάντες τόν παμφαῆ, τόν ἐκ Ληξο
υρίου, ἀπαστράπαντα φαιινῶς,
τῶν Ὀσίων δόξαν καί Ἱερέων κλέος, Παῖσιον τόν
θεῖον, πάντες ὑμνήσωμεν.

Χαίροις Κεφαλήνων θεῖος φωστήρ, καί τῶν δ
εομένων ἀπροσμάχητος βοηθός· χαίροις Ἐκκλησίας,
Παῖσιε, τό κλέος· διό καί σοί βοῶμεν,
σκέπε τοὺς δούλους σου.

Δεῦτε εὐφημήσωμεν οἱ πιστοί, Παῖσιον τὸν θεῖον,
Ἰερέα τε τοῦ Χριστοῦ·
οὗτος ἡμᾶς σώζει, τοὺς νῦν ἀπειλουμένους,
ὑπὸ δεινῆς τε νόσου, καὶ βλάβης ἅπαντας.

Ἐψωσον τὰς χεῖρας σου πρὸς Θεόν, ὑπὲρ τῶν
σῶν τέκνων, ὧ Παῖσιε ἱερέ· καὶ Τοῦτον δυσώπει,
πολλῶν ἀμπλακημάτων, ῥυσθῆναι
καὶ μελούσης, ὀργῆς καὶ θλίψεως.

Χαίροις Ληξουρίου θεῖος βλαστός, καὶ Κεφαλλ
ηνίας, ἀντιλήπτωρ καὶ ἀρωγός· χαίροις μοναζόντων
, Παῖσιε, τὸ κλέος, καὶ πάντων τῶν
Ἰοσίων, ὁ ἰσοστάσιος.

Φύλαττε τὰ τέκνα σου ἐν παντί, κλήσει σου ἁγ
ία, τοὺς ζητοῦντας σέ βοηθόν, ἐν τε τῷ παρόντι
καὶ μέλλοντι αἰῶνι, ταῖς πρὸς Θεόν λιταῖς σου,
θεῖε Παῖσιε.

Τὸν ἀστέρα πάντες τὸν φαεινόν, τὸν ἐκ Ληξουρ
ίου ἀπαστρέψαντα νοητῶς, Ἰοσίων τὸ κλέος,
Κεφαλληνίας δόξαν, Παῖσιον τὸν θεῖον
ὕμνοις τιμήσωμεν.

Δεῦτε εὐφημήσωμεν ἀδελφοί, τοὺς δύο
μεγάλους, καὶ ἁγίους θαυματουργούς,
Παῖσιον θεῖον, ὁμοῦ τῷ Γερασίμῳ,
τοὺς τῆς Κεφαλληνίας, ἐφόρους πέλοντας.

Πᾶσαι τῶν Ἀγγέλων αἱ στρατιαί, Πρόδρομε
Κυρίου, Ἀποστόλων ἡ δωδεκάς, οἱ Ἅγιοι Πάντες, μετὰ
τῆς Θεοτόκου, ποιήσατε πρεσβείαν, εἰς τὸ σωθῆναι
ἡμᾶς.

Τὸ Τρισάγιον καὶ τὰ Τροπάρια ταῦτα. Ἦχος πλ. β'.

Ἐλέησον ἡμᾶς, Κύριε, ἐλέησον ἡμᾶς, πάσης γὰρ ἀπολογίας ἀποροῦντες, ταύτην Σοι τὴν ἰκεσίαν, ὡς Δεσπότη, οἱ ἁμαρτωλοὶ προσφέρομεν, ἐλέησον ἡμᾶς.

Δόξα.

Κύριε ἐλέησον ἡμᾶς, ἐπὶ Σοὶ γὰρ πεποιθήσαμεν. Μὴ ὀργισθῆς ἡμῖν σφόδρα, μηδὲ μνησθῆς τῶν ἀνομιῶν ἡμῶν. Ἄλλ' ἐπίβλεπον καὶ νῦν ὡς εὐσπλαχνος καὶ λύτρωσαι ἡμᾶς ἐκ τῶν ἐχθρῶν ἡμῶν. Σὺ γὰρ εἶ Θεὸς ἡμῶν καὶ ἡμεῖς λαὸς Σου, πάντες ἔργα χειρῶν Σου καὶ τὸ ὄνομά Σου ἐπικεκλήμεθα.

Καὶ νῦν.

Τῆς εὐσπλαχνίας τὴν πύλην ἀνοιξον ἡμῖν, εὐλογημένη Θεοτόκε, ἐλπίζοντες εἰς Σέ μὴ ἀστοχήσομεν, ῥυσθείημεν διὰ Σοῦ τῶν περιστάσεων, Σὺ γὰρ ἡ σωτηρία τοῦ γένους τῶν Χριστιανῶν.

Εἶτα ὁ Ἱερεὺς τὴν Ἐκτενῆ Δέησιν, ἡμῶν ψαλλόντων τὸ λιτανευτικόν· Κύριε ἐλέησον. Ὑπὸ τοῦ Ἱερέως Ἀπόλυσις. Καὶ τῶν Χριστιανῶν ἀσπαζομένων τὴν Εἰκόνα τοῦ Ἁγίου καὶ χριστομένων δι' ἁγίου ἐλαίου, ψάλλονται τὰ παρόντα Τροπάρια. Ἦχος β'. Ὅτε ἐκ τοῦ ξύλου.

Δεῦτε προσκυνήσωμεν πιστοί, καὶ
μετ'εὐλαβείας καὶ πόθου, κατασπασώμεθα,
τάφον τὸν περίπυστον καὶ πανυπέρτιμον, Παῖσιου
θεόφρονος, καὶ

ἡγιασμένου· αὐτῷ θερμῶς προσπίπτοντες, ἡμᾶς ἵνα
ἀξιῶση, τέλους σωτηρίου καὶ Θείου,
ταῖς αὐτοῦ πρὸς Κύριον δεήσεσιν.

Δέσποινα πρόσδεξαι, τὰς δεήσεις τῶν δούλων
Σου, καὶ λύτρωσαι ἡμᾶς, ἀπὸ πάσης ἀνάγκης καὶ
θλίψεως.

Τὴν πᾶσαν ἐλπίδα μου, εἰς Σέ ἀνατίθημι, Μῆτερ
τοῦ Θεοῦ, φύλαξόν με ὑπὸ τὴν σκέπην Σου.

Δέησις.

Δέχου, Ἱερεῦ τοῦ Ὑψίστου Παῖσιε Μπασιᾶ,
τὴν δέησίν μου ταύτην, ὡς φόρον εὐλαβείας.

Βοήθει τοὺς συμπολίτας μου Κεφαλληνίους.

Βοήθει, Ἄγιε, τοὺς τιμῶντάς σε ἀδελφούς καὶ πάντ
α τὸν λαόν. Πρέσβευε τῷ Οὐρανίῳ Βασιλεῖ,

διὰ τῆς Παναγίας Μητρὸς Του Διωτίσης, ὑπὲρ τοῦ
Ἔθνους

καὶ τοῦ Στρατοῦ καὶ πάντων τῶν Ὁρθοδόξων.

Γαβριήλ Ἱερομόναχος.